



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 132 राँची, सोमवार 18 फाल्गुन, 1936 (श०)

9 मार्च, 2015 (ई०)

कार्मिक, प्रशासनिक सुधार तथा राजभाषा विभाग

संकल्प

3 मार्च, 2015

संख्या-5/आरोप-1-60/2014 का0 2054 -- चूँकि झारखण्ड राज्यपाल को ऐसा विश्वास करने का कारण है कि डा. अनवर हुसैन, (कोटि क्रमांक-667/03), तत्कालीन प्रखण्ड विकास पदाधिकारी, जरीडीह, बोकारो के विरुद्ध उपायुक्त, बोकारो के पत्रांक-2237/गो0, दिनांक 17 सितम्बर, 2014 द्वारा प्रपत्र- 'क' में आरोप पत्र प्राप्त है, जिसमें चिलगड़ा पंचायत अन्तर्गत बलरामपुर एवं गोपालपुर ग्राम में मिट्टी मोरम पथ निर्माण योजना में और रोकड़ पंजी संधारण में गम्भीर वित्तीय अनियमितता बरतने एवं सामाजिक सुरक्षा पेंशनधारियों का खाता खुलवाने में उदासीनता बरतने संबंधी आरोप प्रथम दृष्टया प्रमाणित होते हैं।

2. डा. हुसैन के विरुद्ध प्रपत्र-‘क’ में गठित आरोपों की जाँच हेतु असैनिक सेवायें (वर्गीकरण, नियंत्रण एवं अपील) नियमावली के नियम- 55 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा डा. हुसैन को आदेश दिया जाता है कि इस संकल्प के प्राप्त होने की तिथि के पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. डा. हुसैन के द्वारा संचालन पदाधिकारी के समक्ष समर्पित किए जाने वाले लिखित बचाव बयान में, जिन आरोपों को स्वीकार नहीं किया जायेगा, उन आरोपों की जाँच के लिए झारखण्ड राज्यपाल श्री अशोक कुमार सिन्हा, (सेवानिवृत्त भा0प्र0से0) विभागीय जांच पदाधिकारी झारखण्ड, राँची को संचालन पदाधिकारी तथा श्री राजेश कुमार राय, निदेशक, लेखा प्रशासन एवं स्वनियोजन, जिला ग्रामीण विकास अभिकरण, बोकारो को उपस्थापन पदाधिकारी नियुक्त किया जाता है ।

5. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

प्रमोद कुमार तिवारी,

सरकार के उप सचिव ।
